

ТЭКСТ ДЛЯ ВОДГУКУ

Для радасці ўрачыстай на зямлі
Зусім нямнога – і нямала! – трэба:
Галінку пасадзіць ласкава ў глебу
І жыватворным сокам наталіць.

Затым плады настойліва спяліць,
І дыхаць чыстым сінямройным небам,
І лашчыць вокам светлыя ад хлеба
Такія спаконвечныя палі.

І радавацца пры суладдзі гэткім
Дамоваю святой пчалы і кветкі,
Рэжымам працы і спакусы іх.

Як вусны, кветка дотыку чакае...
Не адганяй і ты вачэй маіх –
Травой траву ніколі не стрымаш.

Янка Сіпакоў